

الاصول السَّادَةُ ! إصلاح الأمة الخاضعة



ازافاضات

مصلح الأمت حضرت مولانا شاه وصي الله صاحب
نور الشريعة

بِسْمِ اللَّهِ الرَّحْمَنِ الرَّحِيمِ

الحمد لله الذي ارسل رسوله بالهدى وما كنا لنهتدي لولا ان هدانا الله و
الصلوة والسلام على رسوله الذي انزل عليه ولتكن منكم امة يدعون الى الخير
ويامرون بالمعروف وينهون عن المنكر الاية

اما بعد! آج کل عام طور پر مسلمانوں میں تبلیغ اور اصلاح نفس کی ضرورت محسوس کی
جاری ہے اور اس ضرورت کے پیش نظر مختلف جماعت اپنے اپنے کام اور صواب دید کے مطابق
اس خدمت کو انجام دے رہی ہیں تاہم حسب توقع کامیابی نظر نہیں آتی اور پائدار اور دیرپا اثر محسوس نہیں ہوتا
ایک طبیب کو اگر باجوہ سیم استعمال ادویہ اور پریز بھی مریض کے مرض میں افادہ محسوس نہ ہو تو اس کو
تشخیص اور تجویز میں نظر ثانی کرنا چاہئے۔ اور اگر خود تعیین مرض و دوا تک رسائی نہ ہو تو بغیر کسی عاریا استشفاف
کے تجربہ کار ماہرین سے رجوع اور مشورہ کرنا چاہئے جن کی نظر امراض کے ظاہری اور باطنی اسباب پر ہوا جن
ہاتھ سے سالہا سال تک ہزاروں مریض نکل چکے ہوں، ان کے مشوروں سے فائدہ اٹھانا چاہئے

چنانچہ تبلیغی امور میں سیم ناکامی کے مشاہدہ کے بعد بعض احباب مرشدی و مولائی جناب مولانا الحاج الفط
اشاہ وصی اللہ صاحب فتحپوری مدظلہ العالی سے رجوع کیا اور حضرت مخدوم مدظلہ نے نہ تنہا اپنے سالہا
سال کے کامیاب تجربے بلکہ حکماء اُست کے اقوال کی تائید کے ساتھ چند اصول تحریر فرمائے۔
امید ہے کہ اگر اس وقت کام کرنے والی تبلیغی جماعتیں اور افراد ان اصولوں کو پیش نظر رکھ کر کام کریں

تو انشاء اللہ تعالیٰ بہت جلد اور پائدار کامیابی سے مشرف ہوں گے، دما تو فیقی الا باللہ۔ فقط

بندہ ظہور الحسن غفرلہ کسولوی یکم ج ۲ سنہ ۱۳۸۵ھ

تنبیہ :- ان اصولوں سے صحیح اور پورا فائدہ اس وقت ہو سکتا ہے کہ ان بار بار مطالعہ کیا جائے اور سمجھنے کی کوشش
کی جائے۔ خود نہ سمجھ میں آئے تو دوسروں سے سمجھ لیا جائے اور عمل کے وقت بھی گاہ گاہ اس کا مطالعہ کرے
سب اصولوں کو تازہ کر لیا جائے۔

اتماس اس ناشر: جہاں تک یاد پڑتا ہے تا لفات میں سے حضرت کی سب سے پہلی تالیف یہی
رسالہ ہے۔ ——— جامی غفرلہ

بِسْمِ اللّٰهِ الرَّحْمٰنِ الرَّحِیْمِ

تَحْمِداً وَنُصْلَةً عَلٰی رَسُوْلِہِ الْکَرِیْمِ۔ اَمَّا بَعْدُ ! چند ضروری امور یا اصول جن کا پیش نظر رہنا بسلاً اصلاح ضروری معلوم ہوا ان کو ضبط کر لیا گیا کہ ان کا تذکرہ و تحفظ سہل ہو۔ یہاں وہ نمبر وار درج ذیل ہیں۔

سب سے پہلے اصل اصول جو کہ مدار اصلاح ہے اس اعتبار سے اس کو اصل اول کہا جاوے اور سب پر تقدیم کی جائے تو اس کی وہ سختی ہے وہ ہے جو کہ امام غزالیؒ نے احیاء العلوم میں فرمایا ہے۔ دھو ہذا

اصل اول جو اصل الاصول ہے

(انقام القلوب فی التفریق والتبایع کے بیان میں فرماتے ہیں کہ)

د قلب ثانی، وہ قلب ہے جو خواہشات نفسانی میں اسما، کی وجہ سے مردود و مطرود ہو چکا ہو اور خباثتوں اور بد اخلاقوں سے مل کر میلا اور گندہ ہو گیا ہو۔ شیاطین کے لئے تو اس کے دروازے کھلے ہوں لیکن فرشتوں کے لئے بند ہے یہی اس قلب میں شر کی ابتدا یوں ہوتی ہے کہ پہلے ایک نفسانی خیال کا اس میں گزرا اور خطور ہوتا ہے پس قلب دراپنے حاکم یعنی عقل کی طرف نظر کرتا ہے تاکہ اس سے اس خیال کے بارے میں استفسار اور تحقیق کر کے صحیح حال معلوم کرے کہ آیا یہ قابل التفات ہے یا نہیں، یہاں یہ حال ہوتا ہے کہ عقل پہلے ہی سے خواہشات کی غلامی کی غور کر اور اس سے مانوس ہوتی ہے نیز حیلوں کو تراشتے اور خواہشات کی مدد کرتے اس کو ایک زمانہ گزر چکا ہوتا ہے اس لئے نفس ہی عقل پر غالب اور مستولی

والقلب الثانی، القلب المحذول المشحون بالهوى المدنس بالاخلاق المذمومة والخبائث المفتوح فيه ابواب الشياطين المسدود عنه ابواب الملائكة ومبدأ الشرف فيه ان ينقذ فيه خاطر من الهوى ويحجس فيه فينظر القلب الى حاكم العقل ليستفتي منه ويتكشف وجه الصواب فيه فيكون العقل قد اوفى خدمة الهوى والنفس به واستمر على استنباط الحيل وعلى مساعدة الهوى فيستولى النفس وتساعد عليه فينشر الضرر بالهوى وتنسبط فيه ظلماته

لا تجباس جند العقل عن مدافعتہ
 فيقوى سلطان الشيطان لا تساء مكا
 بسبب انتشار الهوى فيقبل عليه بالتز
 والضرور والاماني فيوجي بذلك نخرها
 من القول غروراً فيضعف سلطان اليمان
 بالوعد والوعيد ويخبو نور اليقين لنور
 الاخرة اذ يتصاعد عن الهوى دخان
 مظلم الى القلب يملأ جوانبه حتى تنطفئ
 النواره فصير العقل كالعين التي ملاء
 الدخان اجفانها فلا يقدر على ان ينظر
 وهكذا تفعل غلبة الشهوة بالعقل
 حتى يبقى للقلب مكان للتوقيف
 والاستبصار ولو البصره واعظ واسمع
 ما هو الحق فيه عني عن الفهم ووصم
 عن السمع وهاجت الشهوة فيه وسط
 الشيطان وتحركت الجوارح على رفق
 الهوى فظهرت المعصية الى عالم
 الشهادة من عالم الغيب بقضاء من
 الله تعالى وقدر والى مثل هذا القلب
 الاشارة بقوله تعالى ارايت من اتخذ
 الهواه هواه افانت تكون عليه وكيله
 ام تحسب ان الاثرهم يسمعون افيقولون
 ان هم كالا لانهم بل هم اضل سبيلاً

ہو جاتا ہے اور اس نفسانی خیال کا اس کو شرمت صدہ ہو جاتا
 ہے پھر اس کی تاریکیاں قلب میں خوب پھیل جاتی ہیں کیونکہ
 عقل کا لشکر اس کی مدافعت سے قاصر ہو جاتا ہے (اور وہ
 لشکر مدافعت ہی کیا کر سکتا ہے جس کا سالار اعظم دشمن سے
 مل چکا ہو) آخر کار شیطان کی سلطنت قوی ہو جاتی ہے
 کیونکہ خواہشات نفسانیہ کے قلب میں پھیل جانے کی وجہ سے
 اس کی حدود حکومت وسیع ہو جاتی ہے۔ بعد اس کے خواہشات
 نفسانیہ بن سنو کہ دفاتحانہ غرور کے ساتھ امید اور آرزو
 لئے ہوئے عقل کی طرف متوجہ ہوتی ہے اور اس کو مزخرفات
 (ملع کئے ہوئے) اور دھوکے کی باتوں کا سبز باغ دکھاتی
 ہے پس اللہ کے وعدوں اور وعیدوں کو سوچ جانے والی
 ایمانی حکومت کمزور ہو جاتی ہے اور خوف آخرت کے یقین
 کا نور ماند پڑ جاتا ہے کیونکہ خواہشات نفسانیہ سے کالادھوا
 نکل کر قلب کی طرف جاتا ہے اور اس کے اطراف و جوانب کو
 محیط ہو جاتا ہے یہاں تک کہ اس کا نور بجھ جاتا ہے اس وقت
 عقل کی مثال اس آنکھ کے ماند ہو جاتی ہے جسکی پلکیں دھوئیں
 سے بھر گئی ہوں اور وہ دیکھنے سے عاجز رہ گئی ہو۔ بالکل ہی
 معاملہ غلبہ شہوت بھی کرتا ہے عقل کے ساتھ یہاں تک کہ قلب
 میں سمجھنے اور دیکھنے کی قوت نہیں باقی رہتی اور اگر کوئی دماغ
 اور ناصح اس کو حق بات دکھانا یا سنانا چاہے تو اس کے سمجھنے اور
 سننے سے اندھا اور بہرا ہو جاتا ہے شہوات ابھرتی ہیں اور شیطان
 اس پر غالب ہو جاتا ہے اور اعضاء بھی خواہشات ہی کی موافقت
 میں حرکت کرتے ہیں پس معصیت بمقتضاء قضاء و قدر عالم الغیب

وَبَقُولِهِ عَزَّ وَجَلَّ لَقَدْ حَقَّ الْقَوْلُ عَلَيَّ
 أَكْثَرِهِمْ فَهُمْ لَا يُؤْمِنُونَ ۝ وَبَقُولِهِ
 تَعَالَى سَوَاءٌ عَلَيْهِمْ أُنْذِرْتَهُمْ أَمْ
 لَمْ تُنْذِرْهُمْ لَا يُؤْمِنُونَ ۝ وَرُبَّمَا
 قَلْبٌ هَذَا حَالَهُ بِالْإِضَافَةِ إِلَى بَعْضِ
 الشَّهَوَاتِ كَالَّذِي يَتَوَرَّعُ عَنْ بَعْضِ
 الْأَشْيَاءِ وَلَكِنَّهُ إِذَا رَأَى وَجْهًا حَسَنًا
 لَمْ يَمْلِكْ عَيْنُهُ وَقَلْبُهُ وَطَاشَ عَقْلُهُ
 وَسَقَطَ أَمْسَاكُ قَلْبِهِ أَوْ كَالَّذِي لَا يَمْلِكُ
 لِنَفْسِهِ فِيمَا فِيهِ الْحِجَابُ وَالرِّيَاسَةُ وَالْكِبَرُ
 وَلَا يَبْقَى مَعَهُ مَكَّةٌ لِلتَّبَتِ عِنْدَ ظُهُورِ
 سَبَابِهَا أَوْ كَالَّذِي لَا يَمْلِكُ لِنَفْسِهِ عِنْدَ
 الْغَضَبِ مَهْمَا اسْتَحَقَّ وَذَكَرَ عَيْبٍ مِنْ
 عِيُوبِهِ أَوْ كَالَّذِي لَا يَمْلِكُ لِنَفْسِهِ عِنْدَ
 الْقُدْرَةِ عَلَى اخْتِذِ دَرْهِمٍ أَوْ دِينَارٍ بَلْ
 يَتَهَالَكُ عَلَيْهِ تَهَالُكُ الْوَالِدِ الْمُسْتَحَقِّ
 فَتَنِي فِيهِ الْمُرُوءَةُ وَالتَّقْوَى فَكُلٌّ
 ذَلِكَ لِقِصَاعِهِ دُخَانُ الْهَوَىٰ إِلَى
 الْقَلْبِ حَتَّى يَظْلَمَ وَتَنْطَفِئُ عَنْهُ الْوَاكُ
 فَيَنْطَفِئُ نَوْرُ الْحَيَاءِ وَالْمُرُوءَةِ وَالْإِيمَانِ
 وَيَسْقَى فِي تَحْصِيلِ مَرَادِ الشَّيْطَانِ -

سے عالم شہود میں ظاہر ہو جاتی ہے اور ایسے ہی قلب کی طرف
 ان آیات میں اشارہ ہے درجہ اعلیٰ پیغمبر اس شخص کی حالت
 بھی دیکھی جس نے اپنا خدا اپنی خواہش نفسانی کو بنا رکھا ہے سو کیا
 آپ انہی نکرانی کر سکتے ہیں یا آپ خیال کرتے ہیں کہ انہیں اکثر
 سنتے یا سمجھتے ہیں یہ تو محض چوپایوں کی طرح ہیں بلکہ ان سے بھی
 زیادہ بے راہ ہیں اور قول عزوجل ان میں اکثر لوگوں کو ہر بات
 ثابت ہو چکی ہے سو یہ لوگ ایمان نہ لاویں گے اور قول باری تعالیٰ
 کا کہ برابر ہے ان کے حق میں خواہ آپ ان کو ڈرائیں یا ڈرائیں
 وہ لوگ ایمان نہ لاویں گے یہ حال ان قلوب کا ہے جو خارج
 از اسلام ہیں اور انہیں کسی چیز کی قابلیت باقی نہ رہی (اور بعض
 قلوب کا بعض شہوات کے لحاظ سے ایسا ہی حال ہے) دیکھو وہ خارج
 از اسلام نہ ہوں مگر فاسق اور اشد فاسق ہیں کہ بعض شہوات
 میں انکا حال ان ہی مذکورہ اشخاص کے موافق ہے مثلاً کوئی
 شخص کسی برائی سے اجتناب کرتا رہتا ہے لیکن جب کسی حسین
 چہرہ کو دیکھ لیتا ہے تو پھر اپنی آنکھ اور دل پر قابو نہیں پاتا اس
 کی عقل اڑ جاتی ہے اور قلب کی روک اور گرفت چھوٹ جاتی ہے
 یا مثلاً وہ شخص جس کو اپنے نفس پر جاہ و ریاست اور بزرگی موانع
 میں قدرت نہ ہو اور ان امور کے اسباب کے پائے جلنے کے وقت
 ثابت قدم رہنے اور اس میں مبتلا نہ ہونے کی اسے قدرت نہ ہو
 یا جیسے کوئی شخص اپنے نفس پر قابو نہ لے جس وقت کہ اس کی
 تحقیر کی جائے اور اس کے عیوب میں سے کوئی کوئی عیب بیان
 کیا جائے یا جیسے کوئی شخص روپیہ پیسہ کی تحصیل کے وقت اپنے نفس پر قادر نہ ہو بلکہ ایک بے صبر عاشق کی
 طرح اس پر اس طرح ٹوٹ کر گرے کہ مروت اور تقویٰ کو بالکل بھول ہی جائے جس طرح بے صبر عاشق معشوق کو

پاکر تقویٰ فراموش کر دیتا ہے یہ ساری باتیں اس لئے وقوع میں آتی ہیں کہ خواہشات نفسانی کا دھواں قلب کی طرف چڑھتا رہتا ہے یہاں تک کہ اس کو بالکل تاریک کر دیتا ہے جس کی وجہ سے قلب کے انوار ماند پڑ جاتے ہیں اس کے بعد حیا و ہمدردت اور ایمان کا نور بھی بجھ جاتا ہے اور نفس شیطان کی مراد کی تحصیل میں کوشش کرنے لگ جاتا ہے

اصل دوم

یہ بات بالکل صحیح ہے کہ قوت عملیہ و علمیہ دونوں قریب قریب معطل ہیں (اور اس کی وجہ یہ ہے کہ) اصلاح موقوف ہے احساس صحیح پر اور احساس صحیح کا حصول موقوف ہے اہل احساس صحیح لے اقوال اور احوال پیش نظر رکھنے اور ان کے اتباع صادق پر۔ اور آج کل اس کا اہتمام نہیں بلکہ اس کی ضرورت ہی مسلم نہیں۔

اصل سوم

تجربہ سے یہ بات ظاہر ہے کہ اہل تعطل (یعنی بیکار لوگوں) کی جب تک خاص طور پر نگرانی نہ کی جائے (وہ از خود) کام نہیں کر سکتے کیونکہ احساس کے فقدان (یعنی نہ ہونے) سے کام اور اس کے منافع کی کوئی قدر ان کو نہیں اور اس کی وجہ یہ ہے کہ کام کرنے سے اس کے منافع کا اذعان (یعنی یقین) اور احساس ہوتا ہے پھر اس وقت قدر ہوتی ہے (اور ان کو ابھی کام ہی کی نوبت نہیں آئی پھر قدر کیسے ہو)

اصل چہارم

یہ بات بھی تجربہ سے معلوم ہوئی کہ علماء فکر معاش کی وجہ سے کام نہیں کر سکتے (اس لئے کہ اول تو آج کل اہمیت ضعیف ہے پھر طلب صادق نہیں لہذا طلب آخرت کے موانع (یعنی حصول معاش) میں پڑ کر آخرت سے بیکار ہو جاتے ہیں، پس جب تک قوم کی طرف سے ان کو فکر معاش سے بیفکر نہ کیا جائے گا خدمت دین کا کام نہیں کر سکتے (مشغلہ معاش کے لحاظ سے) اگرچہ (وہ کسی مدرسہ دینیات کے مدرس ہی کیوں نہ ہوں) یا بزرگان دین سے تعلق بھی کیوں نہ رکھتے ہوں یا برعکس خود تعلق کا دعویٰ بھی کرتے ہوں تاہم وہ فارغین کی طرح خدمت دین انجام نہیں دے سکتے اور ان کا دعویٰ بے حقیقت ہوگا

وَجَانِزَةُ دَعْوَى الْمَحَبَّةِ فِي الْهُوَى وَلَكِنْ لَا يَخْفَى كَلَامُ الْمَنَافَةِ

(ترجمہ) عشق میں محبت کا زبانی دعویٰ تو بہت آسان ہے اور دہرائیک کیلئے ممکن ہے لیکن حقیقت یہ ہے کہ منافق کا

اصل پنجم

کام ہوتا ہے اخلاص سے اور ہم میں اخلاص نہیں ہے محض دعویٰ سے غلصین کی برابری کرتے ہیں حالانکہ خدا غلص اور غیر غلص کو برابر نہیں کرتا جب تک (ہم ریا و نمود سے تصفیہ قلب کر کے) اہل اخلاص (میں سے نہ ہوں گے کام نہیں ہوگا اور ہر ادارہ میں ہر مرکز میں ان اہل اخلاص کی سخت ضرورت ہے

اصل ششم

طلبہ میں علم کی کمی کا اصلی سبب یہ ہے کہ اہل علم کو اور اساتذہ کو (آلہ ماشاء اللہ) خود علم کا یہ ذوق نہیں تو پھر شاگردوں کو کیا خاک ذوق پیدا ہوگا (اساتذہ کی طرح شاگردوں کو بھی) کسی فن سے ادنیٰ مناسبت نہیں ہوتی۔ علم کے ضیاع کا اصلی سبب یہ ہے اور یہی سبب ہے عمل کے ضیاع کا۔

اصل ہفتم

عوام علماء کی طرف اس وقت تک ہرگز رجوع نہیں کر سکتے جب تک ان میں تدین خاص نہ دیکھیں گے (اور یہ تدین خاص) ان کے صفات محمودہ اور اخلاق فاضلہ پیدا کرنے سے ہو سکتا ہے منجملہ ان صفات حمیدہ کے جن سے وہ مقتدا اور مرجع خلائق بن سکتے ہیں، استغنا ہے اور طمع و کبر کا نہ ہونا ہے۔

اصل ہشتم

اس زمانہ میں بہت سے لوگوں نے صلاح نفس کو برباد کر کے پیہم آزادی و مطلق العنانی و بد سلیقگی و بد معاملگی و بد عمدی و بد خلقی اور بد انتظامیوں سے اپنے کو ایسا ضائع کیا ہے کہ اب نہ تو وہ معاش ہی کے قابل رہے اور نہ معاد کے، اس لئے کہ ان کی قوت عملیہ ہی بیکار ہو گئی اور وہ اپنے نفس (دنیا و آخرت) کے ہاتھوں تباہ ہو گئے، فریب نفس پر ان کو تشبہ ہو تب دونوں کی تعمیر ممکن ہے ایسے لوگوں کی اصلاح ہر شخص کا کام نہیں بلکہ ماہر مصلح ہی کر سکتا ہے کہ وہی ان کے فریبوں پر انھیں مطلع کر کے راہ پر لگا سکتا ہے اور وہی ان کو اس ہلاکی سے نکال سکتا ہے اور گئی ہوئی قوت عملیہ واپس دلا سکتا ہے جس سے معاش اور

معاد دونوں منتظم ہو سکتے ہیں اور فلاح دارین حاصل ہو سکتی ہے۔

اصل نہم

اصلاح نفس بغیر سیاست (تربیت) ناممکن ہے اور فی زمانہ طالبین کی حالت یہ ہے کہ غلبہ نفس اور ہوی دہوس سے نفس کے خلاف ادنیٰ بات بھی گوارا نہیں ہوتی گو علماء دین و مفتیان شرع متین ہی کی طرف سے کیوں نہ ہو۔ دیکھا جاتا ہے کہ علماء حق کو حق بات کہنے پر طرح طرح سے بدنام کیا جاتا ہے اور اس بدنام کرنے میں عوام کے ساتھ ان کے ہم مشرب علماء بھی شریک ہو جاتے ہیں۔ فیاحسرتاً دیا ویلتاہ ویا مصیبتاہ۔

اصل دہم

آج کل دیکھا جاتا ہے کہ مریدین و طالبین قرب مشائخ ڈھونڈتے ہیں ان میں سے بعض مریدین کا تو مقصود ہی دین اور خدا تک پہنچنا نہیں ہوتا بلکہ مشائخ ہی مقصود ہوتے ہیں یا کچھ دنیوی اغراض ہوتی ہیں، لہذا ان کے اس فعل کو جنون اور خود ان کو مجنون کہنا بعید نہ ہوگا۔ اور جن مریدوں کا مقصود دین ہوتا ہے ان کی بھی دو قسمیں ہیں، بعض تو اس کو قرب شیخ، انقیاد و اتباع کامل اصلاح اعمال و اخلاق اور طلب صادق کے ذریعہ حاصل کرتے ہیں، جو سراسر محمود و مقصود اور مطلوب ہے۔ اور بعض کی نیت گو قرب مشائخ سے دین ہی ہوتی ہے لیکن وہ اس کے حصول کے لئے اتباع، انقیاد، اطلاع حالات اور اصلاح کو ذریعہ نہیں بناتے بلکہ محض ظاہری و رسمی حاضر باشی، دست بوسی، نذرانہ گزاری اور تملق و چاپلوسی تک ان کا ذریعہ محدود رہتا ہے۔ ایسا تعلق اور قرب غیر محمود ہے اور ایسا طالب، طالب کاذب ہے اس کو اگر مجنون نہ کہا جائے تو یہ شخص احق ضرور ہے۔ اس لئے کہ اس کا مطلوب صحیح اور محمود ہے۔ لہذا اس کو مجنون نہیں کہا جاسکتا، لیکن اس کے حاصل کرنے کا طریقہ اس نے غلط اختیار کیا ہے اس لئے اس کے احق ہونے میں تو کلام ہی نہیں ہے جیسا کہ امام غزالی رحمۃ اللہ علیہ فرماتے ہیں کہ:-

والفوق بین الحمق والجنون ان	حماقت اور جنون میں فرق یہ ہے کہ احسق کا مقصد
الاحسق مقصوده صحیح و لکن سلوکہ	تو صحیح ہوتا ہے لیکن اس کا طریق کار غلط ہوتا ہے پس
الطریق فاسد فہو لکن لہ رویۃ صحیحۃ	اس کے لئے (یعنی اس شخص کے لئے جو مجنون ہو)

فی سلوك الطریق الموصل فی الغرض
واما المجنون فانه يختار ما لا ينبغي ان
يختار فيكون اصل اختياره واشاره
فاسداً - (اديار العلوم ص ۵۵)

تلقی اصابت رائے نہیں ہوتی اس راستہ کے اختیار
کرنے میں جو مقصود تک پہنچانے والا ہو۔ اور مجنون تو
ایسی چیز کو اختیار کرتا ہے جس کو اختیار نہ کرنا چاہیے پس
اس کا انتخاب اختیار ہی سرے سے فاسد ہو جاتا ہے۔

اضافہ از ناقل حاصل یہ ہے کہ انسان تین طرح کے ہوتے ہیں۔ عاقل، آفت، اور مجنون۔ عاقل

وہ ہے جس کا مقصد اور طریق کار دونوں صحیح ہوں۔ آفت وہ ہے جس نے کسی صحیح مقصد کی خاطر
غلط طریق کار اختیار کر رکھا ہو۔ اور مجنون وہ ہے جس کا کوئی صحیح مقصد ہی نہ ہو۔ پس اس طریق
میں بھی عاقل وہ شخص ہے جس کا مقصود خدا تعالیٰ تک پہنچنا ہو اور اس کا طریق اس نے اقتیاد
و اتباع شیخ کامل کو بنایا ہے۔ اور اگر مقصود حق تعالیٰ ہی ہیں لیکن طریق کار شیخ سے صرف رسمی
تعلقات اور اس کی چالوسی وغیرہ تجویز کیا ہے تو یہ شخص آفت ہے۔ اور وہ شخص جس کا مطلوب ہی
شیخ ہو، خدا تک پہنچنا اس کا مقصد ہی نہ ہو وہ مثل مجنون کے ہے کیونکہ اس کا انتخاب ہی سرے سے
فاسد ہے۔ انسان کی ان ہی دونوں پہلی قسموں کا تذکرہ اس حدیث میں ہے :-

عن شداد بن اوس قال قال رسول الله
صلى الله عليه وسلم الكيس من دلت
نفسه وعمل لما بعد الموت . العاجز
من اتبع نفسه هواها وتمنى على الله
الاماني . رواه الترمذی واحمد و
الحاکم وابن ماجہ (الادب النبوی ص ۲۲)

حضرت شداد بن اوس سے مروی ہے کہ رسول اللہ صلی اللہ
علیہ وسلم نے فرمایا کہ کس یعنی عاقل تجربہ کار اور عاقبت
اندیش، وہ شخص ہے جس نے اپنے نفس کو ذلیل اور پامال کئے
اس پر قابو پایا ہو اور عمل (واہتمام) کیا ہو مرنے کے بعد ادا کی
زندگی کے لئے یعنی خالق و مخلوق نفس۔ اہل و عیال اور
اپنی قوم کا حق ادا کر کے بعث و حشر حساب کتاب سزا و جزا کی
تیار کر لی ہو، اور عاجز (یعنی واجب میں کوتاہی کرنے والا) وہ شخص ہے جس نے اپنے نفس سے خواہشات کی
اتباع کرائی ہو پس اپنی شہوات کا ایسا تابع ہو گیا ہو کہ اس کے ہر حکم پر لبیک کہتا ہو۔ یہی شخص مستحق ہے اس کا کہ
اس کو آفت کہا جائے، اور اس کی حاکمیت میں اضافہ ہو جاتا ہے اس بات سے کہ یہ شخص کچھ نہ کرنے کے باوجود اللہ
تعالیٰ سے اپنی تمناؤں اور آرزوؤں کے ملنے کی امید لگائے بیٹھا ہے اور اپنی بے عملی و بے راہ روی کے متعلق اپنے
دل کو کبھی یوں تسلی دیتا ہو کہ اللہ تعالیٰ بڑے غفور و رحیم ہیں اور کبھی اس طرح کہ اللہ تعالیٰ کی رحمت بہت وسیع ہے

اور کبھی یہ خیال کر لیتا ہو کہ اخیر عمر میں گناہوں سے توبہ کر لیں گے اور تلافی مافات کر لیں گے حالانکہ اس مسکین کو یہ نہیں معلوم کہ اللہ تعالیٰ کی رحمت تو لکھی ہوئی ہے (صرف) ان لوگوں کے لئے جو اس سے ڈستے ہیں، مذکورہ ادا کرتے ہیں، اس کی آیات پر ایمان رکھتے ہیں اور اسکے نبی امی صلی اللہ علیہ وسلم کی اتباع کرتے ہیں نیز اس معقل نے یہ بھی نہ جانا کہ موت کا کیا اعتبار کہ کب آجائے سکتے جو ان العمر طاقوہ اور تندہ رست لوگ موت کا نشانہ بن چکے ہیں (الحاصل کام کچھ نہ کرنا اور ثمرات کا منتظر رہنا ایک ایسا خواب ہے جو کبھی شرمندہ تعمیر نہ ہوگا اور اس کا قائل کسی حقیق سے کم نہیں ہے،

اسی قسم کی تمنا کے متعلق قرآن شریف میں فرمایا گیا ہے:-

لَيْسَ بِأَمَانٍ كُمْ وَلَا أَمَانِي أَهْلُ الْكِتَابِ نَهْتُمْ أَرِي تَمْنَاؤُ سَ كَام چلتا ہے اور نہ اہل کتاب کی تمناؤں
مَنْ تَحِلُّ سُوءٌ يُجْزِيهِ الْإِيه - سے کہ خالی خولی زبان سے اپنے فضائل بیان کیا کریں، بلکہ مال
کار طاعت پر ہے پس جو شخص طاعت میں کمی کرے گا اور کوئی بڑا کام کرے گا (خواہ از قسیم عقائد ہو یا از
قیم اعمال) وہ اس کے عوض میں سزا دیا جائے گا (تفسیر بیان القرآن ص ۱۵۹)

اصل یازدہم

دسواں حیات مولانا شاہ محمد حسین صاحب الہ آبادی رحمۃ اللہ علیہ کا ایک مضمون ان اصول کے مناسب معلوم ہوا لہذا وہ بعینہ نقل کیا جاتا ہے:-

”اس زمانہ میں لوگوں کی ہمتیں ریاضات میں مشقت اٹھانے سے پست ہو گئیں آرام طلبی کا نفس خور ہو گیا اور جاہ طلبی انسان کے لئے جلی اور فطری امر ہے، اگر علماء کی جماعت میں ہوئے تو خیال یہ پیدا ہوا کہ ہیں لوگ ایسی نظر سے دیکھیں جس نظر سے علماء باللہ کو دیکھتے ہیں۔ اگر مشائخ و صوفیہ کے لباس میں ہوئے تو اس کی ہوس پیدا ہوئی کہ اس طرح مانے جائیں جس طرح جنید و شبلیؒ و بایزید مانے جاتے تھے۔ ادھر افعال، عادات، مجاہدات کو دیکھا تو مطلع صاف۔“

اصل وازدہم

قال إمام الغزالی في كتاب الإصر بالمعروف إمام غزالی نے اپنی کتاب احیاء العلوم میں امر بالمعروف

واللهي عن المنكر من ربيع العادات
 الثاني من كتب احياء العلوم الدين
 بعد الحمد والصلوة - هذه عبادته
 اما بعد فان الامر بالمعروف و
 النهي عن المنكر هو القطب الاعظم
 في الدين وهو المهم الذي انبعث
 الله له النبيين اجمعين ولو طوى
 بساطه واهل عمله لتغطت النبوة
 واضمحلت الديانة وامت الفتنة
 وفتت الضلالة وشاعت الجهالة
 واستمرى الفساد واتسع الخرق
 وخربت البلاد وهلك العباد وان
 لم يشهدوا بالهلاك الا يوم التناد و
 قد كان الذي خفنا ان يكون، انا لله
 وانا اليه راجعون، اذ قد اندرس
 من هذا القطب عمله وعلمه وانحى
 بالكلية حقيقته ورسمه واستولت
 على القلوب مظاهر الخلق وانمحت
 عنها مراقبة الخالق واسترسل الناس
 في اتباع الهوى والشهوات استرسال
 البهائم وعز على بساط الارض مومن
 صادق لا تاخذة في الله لومة لائم

اور نہی عن المنکر کے بیان میں بعد حمد و صلوة کے فرمایا
 ہے - عبادت یہ ہے کہ
 —

اما بعد بلاشبہ امر بالمعروف اور نہی عن المنکر
 دین میں قطب اعظم ہے اور یہی وہ مہم ہے جس کیلئے
 اللہ تعالیٰ نے تمام انبیاء علیہم السلام کو مبعوث فرمایا ہے
 اگر اس کا بساطتہ کر دیا جائے اور اس کا علم و عمل مہمل
 بنا دیا جائے تو نبوت معطل ہو جائے (یعنی اس کا اب کوئی
 کام ہی نہ رہ جائے) اور دیانت مضمحل ہو جائے کیونکہ
 دیانت معروف و منکر میں منحصر ہے ہستی و تکاسل
 (اعمال میں) عام ہو جائے۔ جہالت اور فساد شائع و ساری
 ہو جائے اور خرق اور اختلاف کی خلیج وسیع ہو جائے اور
 ملک خراب ہو جائے تمام لوگ ہلاک ہو جائیں اگرچہ وہ اپنی
 ہلاکت کو قیامت سے پہلے نہ سمجھیں (بالآخر) جس کا ہمیں خوف
 تھا وہ ہو کر رہا۔ انا للہ وانا الیہ راجعون۔ اس لئے کہ اس
 قطب اعظم کا علم و عمل محو ہو گیا اور اس کی حقیقت اور رسم تک
 سٹ گئی، قلوب پر مداخلت خلق کا استیلاء و تسلط ہو گیا
 اور خالق کا مراقبہ قلوب سے محو ہو گیا، لوگ اتباع ہوا میں
 ایسے پڑ گئے جیسے بہائم چھوٹ کر کھیت میں پڑ جاتے ہیں او
 ساری روئے زمین پر ایسا مومن صادق نادر الوجود ہو گیا
 جس کو حق تعالیٰ کے بارے میں کسی ملامت کرنے والے کی ملامت
 کا خوف نہ ہو۔

اصل سیزدہم

قال صاحب روح المعانی تحت قوله
تعالى اَتَاْمُرُوْنَ النَّاسَ بِالْبِرِّ وَتَنْسَوْنَ
اَنْفُسَكُمْ الْاِیة۔ ثمران هذا التوبیخ
والتقریع وان كان خطاباً للبخی سراً
الا انه علم من حیث المعنی لكل واحد
یا مؤلفاً یا متروکاً یزجر وینذر ینادی
الناس "البدار البدار، ویرضی لنفسه
والتخلف والبوار یدعو الخلق الی الحق و
ینفر عنه ویطالب العوام بالمحائق و
لا یشمر رجحانهم وهذا هو الذی یدأ
بعذابه قبل عبدة الاوثان ویعظم ما
یلقی لو فور تقصیر یوم لاحاکم الا الملائک
الدیان وعن محمد بن واسم قال بلغنی
ان انا سامن اهل الجنة اطلعوا علی
ناس من اهل النار فقالوا لهم قد کنتم
تأمرونا بالاشیاء عملناها فدخلنا الجنة
قالوا کنا نأمرکم بها ونخالف الی غیرها

آیت شریفہ اَتَاْمُرُوْنَ النَّاسَ بِالْبِرِّ وَتَنْسَوْنَ اَنْفُسَكُمْ تحت
صاحب روح المعانی نے فرمایا ہے کہ اس توبیخ و سرزنش
میں اگرچہ بظاہر خطاب بنی اسرائیل کو ہے لیکن درحقیقت
یہ ہر شخص کے لئے عام ہے جو دوسرے کو باز رکھے اور خود
باز نہ رہے، لوگوں کو پکار رہے کہ (اعمال حسنہ میں) جلوہ
کر دجلی کرے اور خود پس ماندگی اور ہلاکت پر راضی رہے
مخلوق کو حق کی دعوت دے اور خود اس سے گریز
کرے عوام سے حقائق کا مطالبہ کرے اور خود اسکی
ہوا کی نہ لگی ہو یہی وہ شخص ہے کہ بت پرستوں کے
عذاب سے قبل اس کو عذاب دیا جائے گا۔ اور چونکہ
اس کی تقصیر بڑی ہے اس لئے اس کو سزا بھی بڑی ملے گی
جس دن کہ کوئی حاکم نہ ہو گا بجز ملک دیان کے۔ محمد بن
واسم سے مروی ہے انھوں نے کہا کہ مجھے یہ روایت پہنچی
ہے کہ جنت کے کچھ لوگ بعض اہل نار کو دیکھیں گے پس
ان سے کہیں گے تم لوگوں نے ہمیں باتیں بتائی تھیں
جن پر عمل کر کے ہم جنت میں داخل ہو گئے، پھر تم لوگ
دوزخ میں کیسے پڑے ہو، وہ لوگ جواب دیں گے کہ جن باتوں

کا ہم تم کو حکم کرتے تھے خود اس کے خلاف کرتے تھے اس لئے ہمارا یہ حشر ہوا۔

اصل چہادیم

(الوظیفۃ الثامنة) ان یکون المعلم
عاملاً بعلمہ فلا یکذب قوله فعلمه لان
معلم کا اٹھواں وظیفہ یہ ہے کہ اپنے علم پر عامل ہو اس
کا فعل اس کے قول کی تکذیب نہ کرے اس لئے کہ علم

العلم يدرى بالبصائر والعمل يدرى
 بالأبصار وارباب الأبصار أكثر فاذا
 خالف العمل العلم منع الرشده وكل
 من تناول شيئاً وقال للناس لا تتناولوا
 فإنه سم مهلك سخر الناس به واتهموا
 وزاد حرصهم عليه فيقولون لولا إنا
 أطيب الأشياء والذها لما كان يستأثر
 به ومثل المعلم المرشد من المسترشدين
 مثل النقش من الطين والظل من
 العود فكيف ينقش الطين بما لا ينقش
 فيه ومتى استوى الظل والعود اعوج
 وإذا اعوج العود اعوج الظل ولذلك
 قيل في المعنى

لا تله عن خلق وتأت مثله
 عار عليك إذا فعلت عظيم
 وقال الله تعالى اتأمرون الناس
 بالبر وتنسون أنفسكم ولذلك
 كان ذر العالم في معاصيه أكبر من
 ذر الجاهل إذ يزل بزلته عالم و
 يقتدون به ومن سن سنة سيئة
 فعليه ذرها وذر من عمل بها
 ولذلك قال علي رضي الله عنه
 عالم متصك وجاهل متنك فالجاهل

کا ادراک تو باطنی آنکھ سے ہوتا ہے اور عمل ظاہری آنکھوں سے
 دیکھا جاتا ہے اور ظاہری آنکھ والے بہ نسبت باطنی کے
 زیادہ ہیں (تو ہو سکتا ہے کہ علم کا ادراک نہ ہو اور عمل کا ادراک
 ہو جائے) پس اگر عمل علم کے خلاف ہوگا تو ہدایت سے مانع
 ہوگا اور جو شخص خود کو کوئی کام کرے اور لوگوں سے کہے کہ
 تم نہ کرو تو یہ سم قاتل ہے لوگ اس کا مذاق اڑائیں گے
 اور اسکو مستہم گردانیں گے اور اس چیز کے کرنے پر انکی حرص
 زیادہ ہوگی، یہ خیال کرتے ہوئے کہ اگر یہ کوئی سندیدہ اور
 اچھی چیز نہ ہوتی تو وہ خود کیوں کرتا۔ اور مثال ہدایت کہنے
 والے معلم اور اس ہدایت حاصل کرنے والوں کی ایسی ہے جیسو نقش
 اورٹی اور سایہ اور لکڑی پس گندھی ہوئی مٹی کو کیونکر نقش
 کیا جاسکتا ہو ایسے سانچے سب جیسو نقش نہ ہو اور سایہ کیوسیدھا
 ہو سکتا ہے جبکہ لکڑی ہی ٹیڑھی ہو، جب لکڑی ٹیڑھی ہوگی
 ظاہر ہے کہ سایہ بھی ٹیڑھا ہوگا اور اسی معنی میں یہ شعر ہے (ترجمہ)
 "ایسا نہ کرو کہ ایک بات سے دوسروں کو منع کرو اور خود اسے
 کرو، اگر ایسا کیا تو تمھارے لئے یہ بڑی شرم کی بات ہے"
 اور حق تعالیٰ نے فرمایا ہے کہ کیا غضب ہے کہ کہتے ہو لوگوں کو نیک کام
 کر نیکو اور اپنی خبر نہیں لیتے اسی واسطے عالم کے گناہ کا وبال
 جاہل کے گناہ سے زیادہ ہے کیونکہ اس کی لغزش سے ایک
 دنیا کو لغزش ہو جاتی ہے اور لوگ اسکی اقتدا کرتے ہیں (اذا)
 حدیث شریف میں ہے کہ، جو شخص کوئی بُرا طریقہ ایجاد کرے تو اسپر
 اپنا وبال بھی ہوگا۔ اور ان لوگوں کا وبال بھی ہوگا جن لوگوں نے
 اسپر عمل کیا ہے، اسیواسطے حضرت علیؑ نے فرمایا ہے کہ میری مکرر دو

یغیر الناس بتسکة والعالم یغیرهم
بہتکہ واللہ اعلم (احیاء العلوم)

آدمیوں نے توڑ رکھی ہے ایک عالم جو حکم شرعی کی پروا نہ کرتا
ہو (بجہرتی اور بہتک کرتا ہو) اور دوسرا عبادت گزار جاہل،

جاہل اس لئے کہ لوگ اس کی عبادت سے دھوکے میں پڑینگے اور عالم اس لئے کہ اپنی بے عملی سے لوگوں کو دھوکہ
میں ڈالے گا۔ واللہ اعلم بالصواب

اصل پانزدہم

وفی تبیین المحارم لاشک فی فرضیة
علم الفرائض الخمس وعلم الاخلاص
لان صحة العمل موقوفة علیہ وعلم
الحلال والحرام وعلم الریاء لان العابد
محروم من ثواب عمله بالریاء وعلم
واجب اذہا یا کلان العمل کما
تاکل النار الحطب وعلم البیع والشرأ
والنکاح والطلاق لمن اراد الدخول
فی هذه الاشیاء وعلم الالفاظ المحرمة
او المكفرة ولعمری هذا من اہم
المہمات فی هذا الزمان لانک تسمع
کثیرا من العوام یتکلمون بما یکفرہم عنہا
غافلون والاحتیاط ان یجدد الجاہل
ایمانہ کل یوم ویجدد نکاح امواتہ عند
شہدین فی کل شہر مرة او مرتین اذ
الخطاوان لم یصدر من الرجل فہو
من النساء کثیر (شامی ج ۱ ص ۱۲)

تبیین المحارم میں لکھا ہے کہ فرائض خمسہ (یعنی ارکان
اسلام کلمہ توحید، نماز، روزہ، حج، زکوٰۃ) کا علم حاصل کرنا
فرض ہے اور علم الاخلاص دے کے حاصل کرنے کا طریقہ جاننا
بھی فرض ہے اس لئے کہ عمل کی صحت اسی پر موقوف ہے
(اسی طرح) حلال و حرام کا علم بھی ضروری ہے، اور ریا کا
علم بھی فرض ہے اس لئے کہ عبادت کرنیوالا اسی ریا کی
وجہ سے عمل کے ثواب محروم رہتا ہے حسد اور عجب کا علم بھی
فرض ہے کیونکہ یہ دونوں عمل کو اس طرح سے کھا کر ختم کرتے
ہیں جس طرح آگ لکڑی کو جلا کر رکھ کر دیتی ہے (نیز خرید و
فروخت نکاح و طلاق کے مسائل کا علم ہر اس شخص کیلئے مفروض
ہے جس کو ان امور سے سابقہ پڑتا ہو، اسی طرح الفاظ محرمہ اور
کلمات کفریہ کا جاننا بھی فرض ہے اور اس قسم کھا کر کہتا ہوں کہ
اس آخری چیز کا علم اس زمانہ میں ایک اہم المہمات میں سے ہے
اس لئے کہ تم بہت سے عوام کو کلمات کفریہ زبان سے نکال دیتے
سنو گے اور ان غریبوں کو اس کا پتہ بھی نہیں ہوتا۔ پس احتیاط
یہ ہے کہ جاہل (اور عامی شخص)، اپنے ایمان کی ہر روز تجدید
کر لیا کرے اور دو گواہوں کے سامنے ہر مہینہ میں ایک بار یاد دہار
اپنے نکاح کی بھی تجدید کر لیا کرے اس لئے کہ اس قسم کی غلطیاں اگر مرد سے نہ بھی واقع ہوں تاہم عورتوں سے

بہرگز وقوع میں آتی رہتی ہیں۔

اصل شانزدہم

خبر دی ہمیں ابو عبد الرحمن عبد الملک بن سلیمان النطاکی نے بیان کرتے ہوئے ابو عبیدہ عباد بن عباد شامی سے کہ انھوں نے فرمایا، اما بعد! اے لوگو! عقل اور سمجھ سے کام لو اور جان لو کہ عقل ایک بڑی نعمت ہے، مگر بہت سے عقل والے ایسے بھی ہیں کہ ان کا قلب مضر اشیاء میں شغف کے ساتھ مشغول ہونے کی وجہ سے اپنی مفید اور ضروری چیزوں سے بھی منتفع ہونے سے قاصر ہو گیا ہے یہاں تک کہ وہ قلب گویا، ان مفید چیزوں کو بھول ہی گیا ہے۔ انسان کے کمال عقل سے یہ بات ہے کہ وہ کسی ایسی چیز میں غور و غوض نہ کرے جو قابل توجہ و التفات نہ ہو تاکہ اس کی زیادتی عقل اس پر وبال نہ ہو جائے کسی ایسے موقع میں جو محتاج نظر و توجہ

اخبرنا عبد الملك بن سليمان ابو عبد الرحمن النطاكي عن عباد بن عباد الخواص الشامي ابو عبدة قال اما بعد اعقلوا والعقل نعمة فرب ذي عقل قد شغل قلبه بالتعمق فيما هو عليه ضرر عن الانتفاع بما يحتاج اليه حتى صار عن ذلك ساهيا ومن فضل عقل المرء ترك النظر فيما لا نظره فيه حتى لا يكون فضل عقله وبالا عليه في ترك مناقشة من هو دونه في الاعمال الصالحة

ہو مثلاً، اس شخص سے مناقشہ اور تعرض ترک کرنے میں جو اپنے سے اعمال صالحہ میں کم ہو کہ یہ محل نظر ہے کیونکہ ممکن ہے کہ اس کی عقل ایسے شخص سے مناقشہ کرنے میں تردد کرے اور عجب نہیں کہ مناقشہ ہی کو اچھا سمجھے حالانکہ عقل کا فیصلہ ہونا یہ چاہئے کہ اس سے تعرض نہ کیا جائے اس لئے کہ اعمال صالحہ کی کمی ایک ایسی عملی کوتاہی ہے جو مناقشہ کی اجازت نہیں دیتی ورنہ اگر ایسی بات پر بھی مناقشہ کا دروازہ کھولا جائے گا تو دنیا فتنہ و فساد سے بھر جائے گی پس اگر اس نے سمجھ سے کام نہ لیا بلکہ عقل کی تیزی کی وجہ سے ایسے شخص سے بھڑ گیا، یہی عقل کا وبال ہونا ہے۔

یا متردد ہو، ایسے شخص سے مناقشہ ترک کرنے میں جس کا قلب کسی ایسی بدعت کیساتھ مشغول ہو جس میں اس نے اپنے دین کو جناب رسول اللہ صلی اللہ علیہ وسلم کے صحابہ

اور جل شغل قلبه ببدعة قلديها دينه رجالا دون اصحاب رسول الله صلى الله عليه وسلم

کے علاوہ دوسرے اشخاص کا تابع بنا دیا ہو یا یہ مقام بھی قابل توجہ ہے اس میں بھی عقل کو وبال ہونی سے

بچانا چاہیے یعنی عقل اگر ایسے شخص سے مناقشہ کو روکے اور مصالح دکھلا کر ترک کو ترجیح دے تو اس کو
تیس نہ کہ ناچاہیے کیونکہ اس شخص کی یہ اعتقاد ہی خرابی ہے اگر اس کا انداز نہ کیا گیا تو دنیا میں بہرین
کا دور دورہ ہو جائیگا اسی صورت میں اس کا مناقشہ نہ کرنا بھی عقل کے وبال ہونے کا مصداق ہے

یا ایسے شخص سے مناقشہ کرنے میں متردد ہو جس نے اپنی رائے پر اکتفاء (اور اعتماد) کیا ہو ایسے (اہم) مسائل منقولہ میں کہ ہدایت اسی میں منحصر ہو اور ترک اس کا موجب ضلالت ہو اور عقل کی وہاں دسترس نہ ہو اور نہ عقل کا حکم معتبر ہو) اس کا خیال تو یہ ہو کہ اس نے اس مسئلہ کو قرآن سے اخذ کیا ہے حالانکہ (حقیقتہً) وہ قرآن کو چھوڑ نیکی دعوت نے رہا ہے (کیونکہ وہ خود اس کا مخترع ہے اور قرآن کے خلاف ہے، یہ شخص جو مدعی ہے فہم قرآن کا اس سے دریافت کرنا چاہئے کہ کیا قرآن کے پڑھنے اور سمجھنے والے اس کے اور اس کے ساتھیوں سے پہلے کچھ لوگ ایسے نہیں گزرے ہیں جو اس کے حکم پر عامل رہے اور اس کے تشاہدات پر ایمان رکھتے ہوں اور اس مدعی کے اعتبار سے ایک واضح راستہ کے منارہ پر فائز رہے ہوں) بیشک ایسے لوگ گزرے ہیں دیکھو جناب رسول اللہ صلی اللہ علیہ وسلم کا امام قرآن تھا اور آپ صحت کے امام تھے اور صحابہ کرام بعد میں ہونے والے سب لوگوں کے امام تھے اور تمام بلاد میں مشہور و معروف تھے اور سب کے سب اہل ہوا و کار و کرنے میں تھے باوجود اس کے کہ ان اہل اہواء میں آپس میں خیالات کا اختلاف بھی تھا اور وہ لوگ اپنی اپنی رائے اور خیالات کو لیکر ایسے مختلف راستوں میں حیران تھے جو میانہ روی سے دور اور مراط مستقیم کے بالکل مخالف تھے۔ ان

أو اكتفى برأيه فيما لا يرى الهدى إلا
 فيها ولا يرى الضلالة إلا تركها يزعج
 أنه أخذها من القرآن وهو يدعو
 إلى فراق القرآن فما كان للقرآن
 حجة قبله وقبل أصحابه يعملون بحكمه
 ويؤمنون بمقتضاها وكانوا آمنه على
 منار أرواحهم الطريق وكان القرآن
 إمام رسول الله صلى الله عليه وسلم و
 كان رسول الله صلى الله عليه وسلم
 إماماً لأصحابه وكان أصحابه أئمة لمن
 بعدهم رجال معارفون منسوبون
 في البلدان متفقون في الرد على
 أصحاب الأهواء مع ما كان بينهم
 من الاختلاف وتسكع أصحاب
 الأهواء برأهم في سبل مختلفة جائرة
 عن قصد مفارقة للصراط المستقيم
 فتوَقَّعت بهم أرواحهم في مهامة
 مضلة فامعنوا فيها متعسفين في
 هياتهم كلما حدث لهم الشيطان
 بدعة في ضلالهم اتقلوا منها إلى

الى غير هذا منهم لم يطالبوا اثر السالفين ولم يقتدوا بالامم الجريين وقد ذكر عن محمد بن ابي اناس قالوا لا يزالون انتم انتم الله

اہل اہواء کے رہنمائی اور مرکز و رہبر کو ایک گمراہ کن (حالت کے) وسیع میدان میں پڑ گئے اور اس میں بھی طرح واقع ہو گئے در آخر ایکہ ڈاپنی اس حالت میں بلا سوچے سمجھے داخل ہونے والے تھے اور جب بھی شیطان ان کے لئے ان کی گمراہیوں میں سے کسی بدعت کی ایجاد کرتا تو انہ صرف یہ کہ اسے کہتے (اس سے دوسری بدعت کی طرح بھی مستقل ہو جاتے اور یہ اس لئے (ہوتا تھا) کہ ان لوگوں نے نہ تو اسلام کا طریقہ اختیار کیا اور نہ مساجد میں ہی کی اقتداء پسند کی حضرت عمرؓ سے منقول ہے کہ آپ نے حضرت زیادؓ سے پوچھا، جلتے ہو اسلام کو منہدم کرنے والی کیا چیز ہے دیکھو خود ہی فرمایا کہ تین چیزیں ہیں، ایک تو عالم کی لغزش (دوسرے) منافق کا جدال بالقرآن (یعنی خود اس کے دل میں قرآن کی عظمت نہ ہو مگر دوسروں سے جدال و مناظرہ کے وقت قرآن کی آیتیں پیش کرے تیسرے گمراہ کن ائمہ۔

لوگو! خدا سے ڈرو اور ان چیزوں سے بچو جو تمہارے (آجکل کے) قراء یعنی علماء اور اہل مساجد (یعنی نمازیوں میں پیدا ہو گئی ہیں یعنی غیبت، جھگڑوری اور لوگوں سے دوری پن سے بنا جُلنا حالانکہ (حدیث میں آئے ہے) کہ جو شخص دنیا میں دورِ خا ہوگا اس کے لئے دوزخ میں بھی دورِ رخ ہوں گے۔ غیبت کرنا (الادکرنا یہ ہے کہ تم سے ملنا ہے تو تم سے ایسے شخص کی غیبت کرتا ہے جس کے بارے میں یہ سمجھتا ہے کہ تم اس کی غیبتوں کو پسند کر دے گا اور اس پر خوش ہو گے) پھر تم سے ہٹ کر تمہارے ساتھی کے پاس آتا ہے (جس کی غیبت تم سے کر چکا ہے) اور اس سے تمہارے متعلق اسی قسم کی باتیں کرتا ہے (اس طرح) تم دونوں میں سے ہر ایک سے اپنا مقصد تو حاصل کر لیتا ہے اور ہر شخص دوسرے سے کسی بات پوشیدہ رکھتا ہے اس کی حاضری اس شخص کے پاس جس کے یہاں وہ جاتا ہے بھائیوں جیسی حاضری ہوتی ہے یعنی اس کے سامنے بالکل بھائی جیسا بن جاتا ہے، اور اس کا

اتقوا اللہ و ما حدث فی قرائکم و اہل مساجدکم من الغیبة و النمیمۃ و المشی بین الناس بوجہین و لسانین و قد ذکر ان من کان ذا وجہین فی الدنیا کان ذا وجہین فی النار۔ یلقاتک حسا الغیبة فیقات عندک من یرى انک تحب غیبہ یمخلفک الی صلحک فیا تیک عملک بمثلہ فاذا هو قد اصاب عندک کل واحد منکم حاجتہ و خفی علی کل واحد منک ما یاتی صلحہ حضوراً عند من حضوراً حضوراً الاخوان و غیبہ عن من غاب عنہ غیبہ الا عدو من حضور منہم کانت لہ الاثر و من غاب منہم لم یکن لہ حرمة یغبن من حضوراً بالترکیۃ و یغبت من غاب عنہ بالغیبۃ

غائب ہونا اس شخص کے سامنے ہے جس کے یہاں سے وہ غائب ہوتا ہے دشمنوں کی کسی غیبت ہوتی ہے
(یعنی پیچھے پیچھے دشمن جیسا ہوتا ہے) ان میں سے جو سامنے پڑ جائے پس اسی کو ترجیح ہے اور جو موجود نہ ہو
اس کا کوئی احترام نہیں جس کے پاس حاضر ہو تعریف کر کے اس کو دھوکے میں رکھے اور جس کے پاس
سے غائب ہو برائیاں کر کے اس کی غیبت کرے۔ (افسوس)

ان اللہ کے بندوں (عالموں اور نمازیوں) کو کیا ہو گیا، پر کیا
ساری قوم میں کوئی سمجھدار شخص نہیں رہ گیا اور کیا قوم میں
کوئی بھی ایسا مصلح (اور خیر خواہ) موجود نہیں ہے جو اس جیسے فتنہ
پر داز سے، اسکی یہ چالبازی چھڑا دے اور اس کو اپنے مسلمان
بھائی کی بے عزتی کرنے سے روک دے اس غیبت کرنے والے
سے اسکی عادت بد کو چھڑانا اور اسکو اس فعل شنیع سے باز رکھنا

فيا لعباد الله اما في القوم من رشيد
ولا مصلح به يقمع هذا عن مكيدة
ويرد عن عرج اخيه المسلم بل
عرف هو اھم فيا مشي به اليھم
فاستمكن منهم وامكنوھ من جنتہ
فاكل بدینہ مع ادیانھم

تو درکنار، دیکھا یہ جانتا ہے کہ خود لوگوں کی بھی رغبت اسکی غیبت کی طرف ہوتی ہے پس وہ غیبت کرنے والوں کو اس
اپنی خواہش پوری کرتا ہے اور دوسرے لوگ اس سے اپنی خواہش پوری کرتے ہیں (یعنی ہر ایک مغلوط ہوتا ہے،
ایک شکر دوسرا سنا کر) اس طرح وہ غیبت کرنے والا اپنا بھی دین کھا ڈالتا ہے اور ان کا بھی (یعنی دونوں کی نیکو
کے ضیاع کا سبب بنتا ہے۔

(اے عالمو اور نمازیو) اللہ سے ڈرو۔ اللہ سے ڈرو، اپنے
بھائیوں کی پردہ دری سے باز رہو اور ان کے متعلق گفتگو
کرنے سے اپنی زبانوں کو روکو جو اس کے کہ کوئی اچھی بات ہو اور
اپنی قوم کے لئے خدا کے دین کے، ناصح بنو اس لئے کہ تم کتاب
سنت کے حامل ہو اور دیکھو کتاب خود تو بولے گی نہیں یہاں
کہ اس کے ذریعہ سے بولا جائے اسطرح یہ بھی یقینی ہے کہ سنت
خود تو عمل کر لگی نہیں یہاں تک کہ اس پر عمل کیا جائے (یعنی کتاب و
سنت کا نطق اس کا پڑھنا اور اس پر عمل کرنا ہے) پھر بھلا کیسے
سنت کا نطق اس کا پڑھنا اور اس پر عمل کرنا ہے، پھر بھلا کیسے

فاللہ اللہ ذُبُّوا عَنْ حُرْمِ اعیانکم وکفوا
السنتکم عنھم الا من خیر وناصحوا
اللہ فی امتکم اذکنتم حمله الکتاب و
السنة فان الکتاب لا یطوق حتی یطوق بہ واللسنة
لا تفعل حتی یعمل بہا فمتی
یتعلم الجاہل اذا سکت العالم فلم
ینکر ما ظہر ولم یامر بما تری وقد اخذ
اللہ میثاق الذین اوتوا الکتاب لیبیننہ
لناس ولا ینکثونہ

سیکھ سکتا ہے ایک جاہل جیکہ عالم ہی خاموش رہے گا جو نہ اس جاہل کے افعال ظاہر و غلا

شرع پر نیک کرے اور نہ اس کو اعمال متروکہ (معروفہ) کا امر کرے حالانکہ اللہ تعالیٰ نے اہل کتاب سے عہد لیا ہے کہ وہ لوگ اسکی کتاب کو لوگوں تک ضرور بالضرور پہنچائیں گے اور چھپائیں گے نہیں۔

اتقوا الله فانکم فی زمان رقی فیہ
الورع وقل فیہ الخشوع وحل العلم
مفسد وہ فاحبوا ان یعرفوا جملة و
کرهوا ان یعرفوا باضا عتہ فمطلقوا
فیہ بالہوئے لما دخلوا فیہ من الخطأ
وحر فوالکلم عما ترکوا من الحق
الی ما علموا بہ من باطل فذنبہم
ذنب لا یتغفر منہا و تقصیرہم
تقصیر لا یعترف بہ کیف یتہدی
المستدل المسترشدا اذا کان الدلیل
جائزا احبوا الدنیا و کرهوا منزلة
اہل ہافشار کوہم فی العیش و
ذایلوہم بالقول و دافعوا بالقول
عن الفسہم ان ینسبوا الی عملہم
فلم یتبرؤا اما انتفوا منہ ولم یرہ خلوا
فیما نسبوا الیہ الفسہم لان العامل
بالحق متکلم وان سکت وقد
ذکر ان اللہ تعالیٰ یقول انی
لست کل کلام الحکیم الثقیل و
لکنی النظر الی ہم و ہوا فان
کان ہم و ہوا لی جعلت صمتہ

(اے عالمو!) اللہ سے ڈرو ورنے کہ تم ایک ایسے زمانہ میں
ہو جس میں تقویٰ و پرہیزگاری نادر ہو گئی ہے خشوع کم ہو گیا
ہے علم کے حامل وہ لوگ ہو گئے ہیں جو اس کو تباہ و برباد
کرنے والے ہیں ان (ظالموں) نے یہ چاہا کہ حاملین علم کے
لقب سے مشہور ہوں اور اس بات کو ناپسند کیا کہ علم کے
ضائع کرنے والوں میں ان کا شمار ہو اس لئے اپنی نفسانی
خواہشات کے مطابق اس میں (من مانا) کلام کیا جب
بھی ذرا ان کو غلطی سے اس میں داخل ہونے کا موقع مل گیا
اور حرکت یہ کی کہ اکلام کو حق سے پھیر کر جس کو کہ انھوں
نے ترک کیا تھا باطل کی طرف کر دیا جس پر کہ وہ عامل تھے
پس ان کا یہ گناہ ایسا گناہ ہے جس سے استغفار نہیں کیا
جاتا اور ان کی یہ تقصیر اسی تقصیر ہے جس کا اعتراف نہیں
کیا جاتا یعنی اس کو گناہی نہیں سمجھا جاتا کیونکہ اس کو دین سمجھا
جاتا ہے پھر اعتراف استغفار چہ معنی دار و جب یہ حال ہے تو
تم ہی بتاؤ کہ کیونکر راہ یاب ہو سکتا ہے کوئی مستدل طالب
رشید بندہ دلیل ہی میں غلطی اور کجی واقع ہو رہی ہو ان حاملین
علم نے حقیقتہً مفسدین علم میں، دنیا کو تو پسند کیا لیکن اہل دنیا
کے درجہ کو برہم رہی جانا۔ گویا عیش میں تو ان کے شریک کا بن گئے
اور زبان سے ان سے علیحدگی بھی ظاہر کرتے رہے اور اقوال سے
اپنے نفس کو ان کے عمل (یعنی دنیا داری کی طرف منسوب ہوئے
بھی بچتے رہے لیکن جس شے کی اپنے نفس سے نفی کرنی چاہی تھی

حدّ او وقار الی وان لم یتکلم وقال
 اللّٰه تالی مثل الذّٰین حملوا الثّٰویرا
 کّم لم یحملوها ولم یعلموا بها، کمثل
 الحمار یحمل اُسفا را دکتبا، وقال خذ
 ما اتیناکم بقوّة قال العسل بما فیہ

نہ تو اس سے بری رہ سکے (یعنی دنیا داری کا طعنہ) اور نہ اس
 چیز میں داخل ہو سکے جس کی جانب اپنے کو منسوب کیا تھا
 (یعنی حایلین علم) اس لئے کہ حق پر عمل کرنے والا ناطق ہوتا ہے
 اگرچہ ساکت ہو۔ بیان کیا جاتا ہے کہ اللہ تعالیٰ نے فرمایا ہے کہ میں
 ہر حکیم کے کلام کو قبول ہی نہیں کرتا بلکہ میں اس کے قصد اور ارادہ

کو دیکھتا ہوں۔ اگر اس کا ارادہ میرے لئے ہوتا ہے تو پھر میں اس کی خاموشی کو ہی اپنی حمد اور توقیر قرار دیتا ہوں
 اگرچہ (زبان سے) کچھ نہ بولے اور اللہ تعالیٰ نے فرمایا ہے کہ مثال ان لوگوں کی جو حامل تورات ہیں لیکن اس پر
 عامل نہیں، ایسے رہے جیسے گد باجو (اپنی پشت پر) کتابیں لادے ہوئے ہے نیز فرمایا کہ اور جو کچھ تم کو دیں
 اسے مضبوطی سے پکڑو یعنی اس پر عمل کرو۔

ولا تکتفوا من السنّٰہ با تتحا لها بالقول
 دون العمل بہا فان اتحال السنّٰہ
 دون العمل بہا کذب بالقول مع
 اضاۃ العلم ولا تعیوہا بالبدع تزینا
 بعیہا فان فساد اهل البدع لیس بزا
 فی صلاحکم ولا تعیوہا بغیاء علی اہلہا
 فان البغی من فساد انفسکم ولیس
 ینبغی للمطب ان یدلّٰوی المرضی
 بما یبرئہم ویمرضہ فانہ اذا مرض
 اشتغل بمرضہ عن مداواتہم
 ولکن ینبغی ان یلتمس لنفسہ الصّحّۃ
 لبقوی بہ علی علاج المرضی فلیکن
 اموکم فیما تنکرون علی اخوانکم نظرا
 منکم لانفسکم ونصیحة منکم لریکم

(اور دیکھو) حدیث کو صرف زبان سے نقل کر دینے ہی پر اکتفا
 نہ کرو کہ اس پر عمل کرو (یہ بہت ہی برے) کیونکہ احادیث کا صرف
 نقل کرنا اور اس پر خود عمل نہ کرنا ایک تو کذب قولی ہے پھر
 علم کا ضیا بھی ہے کہ اس علم سے کیا فائدہ جس پر عمل نہ کیا، اور
 صرف بدعات ہی کو اس کی برائی دیکھتے ہوئے برا بھلاست
 کہو اس لئے کہ اہل بدعت کا فساد تمہاری صلاح میں کچھ اضافہ
 نہ کر دیگا (یعنی محض دوسروں کی برائی کرنے سے تو اپنی اصلاح میں
 کچھ زیادتی نہ ہو جائیگی) نیز بدعات کی تردید اس انداز سے ہی
 مت کرو کہ (جس سے) اہل بدعت پر ظلم و تعدی ہو جائے کیونکہ
 یہ تعدی خود تمہارے نفس کا فساد ہے اور دوسروں کی اصلاح
 کی خاطر اپنے نفس میں فساد پیدا کر لینا کونسی دانشمندی ہے
 (اسی لئے) طبیب کو نہیں چاہئے کہ مریضوں کا علاج کسی ایسی
 چیز سے کرے جو انہیں تو اچھا کر دے اور اسے بیمار ڈال دے
 کیونکہ جب طبیب خود ہی مریض ہو جائیگا تو اپنے مرض کی وجہ

وشفقة منكم على اخوانكم وان تكونوا
مع ذلك بعيوب انفسكم اعنا منكم
بعيوب غيركم وان يستفطم بعضكم
بعضا النصيحة وان يحظى عندكم من
بذلها لكم وقبلها منكم وقد قال عمر
بن الخطاب رضي الله عن اهدى
الى عيوبى تحبون ان تقولوا فيتمل
وان قيل لكم مثل الذى قلتم غضبتم تحذروا
على الناس فيما تنكرون من امورهم
وتاتون مثل ذلك افلا تحبون ان
يؤخذ عليكم اتهموا راىكم ورأى
اهل زمانكم وتشبهوا قبل ان تكلموا
وتعلموا قبل ان تعلموا فانه ياتى
زمان يشبه فيه الحق والباطل
ويكون المعروف فيه منكرا والمنكر
فيه معروفا

سے دوسروں کے علاج سے قاصر رہیگا بلکہ اس کو چاہئے کہ اپنے
نفس کے لئے نصیحت تلاش کرے تاکہ اسکی وجہ سے دوسرے مایوس
کے علاج پر قادر نہ ہو۔ پس چاہئے کہ تمہارا اپنے بھائیوں کو امر
بالمعروف (کرنا خود اپنے (عیوب) میں نظر کرنے کی غرض سے
ہو اور یہ کہ تم ان تمام امور کے ساتھ ساتھ اپنے ذاتی عیوب سے
اس سے کہیں زیادہ فکرمند ہو جتنا کہ دوسروں کے عیوب پر۔
اور یہ کہ تم میں بعض بعض سے اخلاص کے ساتھ نصیحت حاصل
کرے اور (تمہاری جانب سے قدر و منزلت کا) حصہ اس
شخص کو ملنا چاہئے جو تمہیں کوئی نصیحت کرے یا تمہاری
کوئی نصیحت قبول کرے۔ کیونکہ حضرت عمرؓ نے فرمایا ہے کہ
اللہ تعالیٰ رحم کرے اس شخص پر جو مجھ پر میرے عیوب پیش کرے
تم لوگ پسند کرتے ہو کہ (کچھ بھی) کہو لوگ تمہاری بات برداشت
کریں۔ لیکن اگر تم سے کہا جائے وہی جو تم نے کہا ہے تو تم غصہ
ہوتے ہو تم لوگوں سے تو خفا ہوتے ہو ان باتوں پر جن میں تم
ان پر نیکر کرتے ہو اور خود وہی کام کرتے ہو کیا تم بسند نہیں کرتے
کہ تم پر مواخذہ کیا جائے۔ تم سمجھا کر اپنی رائے کو اور اپنے اہل زمانہ کی رائے کو۔ اور بات

کرنے سے پہلے اس کی تحقیق کر لیا کرو۔ اور عمل کرنے سے پہلے علم سیکھو۔ اس لئے کہ ایک زمانہ ایسا آنے والا ہے جس میں
حق و باطل مشتبہ ہو جائینگے۔

دعایٰ ہذا اچھا آدمی بُرا آدمی اچھا سمجھا جائے گا۔ خوش اخلاق بد اخلاق اور بد اخلاق خوش اخلاق
متصور ہوگا۔ صادق کاذب اور کاذب صادق خیال کیا جائے گا۔ سنت بدعت اور بدعت سنت سمجھی جائیگی
متبع سنت مخالف رسول اور تابع ہو اور نفس محب رسول قرار دیا جائیگا۔ افسوس کہ جس زمانہ کی پیشینگوئی
کی گئی تھی آج ہم اسی دور سے گزر رہے ہیں اور جس چیز کا خطرہ محسوس کیا جا رہا تھا ہم اس کا مشاہدہ کر رہے
ہیں کہ معروف و منکر میں اشتباہ ہو رہا ہے اور حق کو باطل، باطل کو حق سمجھا جا رہا ہے چنانچہ علماء محققین

سے تو استغفار بتا جا رہا ہے اور غیر محققین کو رہنما بنایا جا رہا ہے مشائخِ معبرین سے تو اعراض ہے اور دنیا
 داریروں سے اعتقاد ہے خاندان اور برادری کی رسمیں باوجود سخت و دشوار ہونے کے ہمیں گوارا ہیں
 اور شرعی احکام سہل ہونے پر بھی ناگوار ہیں پھر نہ صرف یہ کہ ان پر عمل نہیں ہے بلکہ بیشتر موقعوں پر ان کے ضد پر
 عمل کیا جا رہا ہے دیکھو شرع میں ڈاڑھی پڑھانے اور مونچھ کم کرنے کا حکم ہے اس کے برعکس ڈاڑھی منڈائی اور
 مونچھ پڑھائی جا رہی ہے۔ نماز جمعہ میں خطبہ کا مختصر پڑھنا مسنون تھا طویل پڑھا جا رہا ہے۔ نماز کو طویل کرنا مطلوب
 تھا مختصر ادا کی جا رہی ہے۔ نماز تنہائی میں لمبی پڑھنی چاہئے اور جماعت میں مختصر اس کے برعکس کیا جا رہا ہے
 حبِ دنیا مذموم شے تھی باعثِ عزت تصور کی جا رہی۔ نفاق بدترین عیب تھا ہنر سمجھا جا رہا ہے۔

تم میں کچھ لوگ ایسے بھی ہوں گے کہ اللہ تعالیٰ کا قرب اس
 سے بعید کرنے والی چیزوں کے ذریعہ ڈھونڈینگے اور حق
 تعالیٰ کے محبوب بننا چاہیں گے۔ ان چیزوں کے واسطے جو
 اللہ کو ناراض کرنے والی ہوں گی۔ اللہ تعالیٰ نے فرمایا ہے کہ
 کیا وہ شخص جس کے لئے اس کی برائیاں مزین کر دی گئی
 ہیں پس وہ انہیں اچھا سمجھ رہا ہو۔ الایہ پس لازم کر لو اپنے
 ذمہ اس امر کو کہ شہادت کے کام میں توقف کرو گے تا آنکہ وہ
 واضح سے تمھارے لئے حق ظاہر نہ ہو جائے کیونکہ وہ شخص
 بلا علم کے نامعلوم اشیاء میں قدم رکھے گا وہ گنہگار ہوگا اور

فمنکم متقرب الی اللہ بما یباعدہ
 و متجنب الیہ بما یبغضہ علیہ قال اللہ
 تعالیٰ اَفَمَنْ زُیِّنَ لَهُ سُوءُ عَمَلِهِ فَرَآهُ
 حَسَنًا الْاٰیۃُ فَعَلِیْکُم بِالْوَقُوفِ عِنْدَ
 الشَّہَادَاتِ حَتّٰی یُذَکَّرَ لَکُم وَاَضْمِ الْحَقَّ
 بِالْبَیِّنَةِ فَاِنَّ الدَّخَلَ فِیْہَا لَا یَعْلَمُ
 بَغَیْزٍ عِلْمًا ثُمَّ وَمَنْ نَظَرَ لِلّٰہِ نَظْرًا
 لَّہٗ عَلَیْکُم بِالْقَصْرِ اَنْ فَاتَمَّوْا بہٖ وَاُمُّوْا بہٖ
 وَعَلَیْکُم بِطَلَبِ اَثَرِ الْمَاضِیْنَ فِیْہِ

جو شخص اللہ کے لئے نظر کرے گا تو اللہ تعالیٰ بھی اس کی طرف توجہ فرمائیں گے قرآن شریف کو مضبوطی کے ساتھ پکڑو
 اور اپنے جملہ امور کو، اسی کے ذریعہ پورا کرو اور اسی کی طرف قصد کرو، نیز اپنے ذمہ ضروری کر لو سلف کی اتباع
 کو قرآن (کے معنی و مطلب سمجھنے کے بارے) میں۔

اور (دیکھو) اگر یہ اجارہ رہبان (یعنی یہود و نصاریٰ کے علماء)
 کتاب اللہ کی اقامت اور اس کے شرح و بیان کرنے پر اپنے مرتبہ
 کے فساد اور اپنی قدر کے زوال کا خوف نہ کرتے تو کتاب اللہ کی
 نہ تو تحریف کرتے اور نہ اس کا کتمان ہی کرتے لیکن جبکہ ان لوگوں

وَلَو انَّ الْاَحْبَارَ وَ الرَّہْبَانَ لَمْ یَتَّقُوا
 زَوَالَ مَرَاتِبِہُمْ وَ فساد منزلتہم
 باقامۃ الکتاب و تبیانہ ما حَرَفُوْہُ
 وَلَا کَتَمُوْہُ وَلَکِنَّمْہُمْ لَمَّا خَالَفُوا الْکِتَابَ

بَاعُوا لَهُمُ الْقُرْآنَ لِيُبْدِلُوا آلَهُمْ
عَصَا صُنْعُوا غِشَاةً إِنَّ يَفْسُدُ مَنَازِلَهُمْ
وَإِنَّ يَتَّبِعِينَ لِلنَّاسِ فَأَسَافُ هُمْ فَخَرَفُوا
الْكِتَابَ بِالتَّفْسِيرِ مَا لَمْ يَتَطِيعُوا تَحْرِيفَهُ
كَتَمُوا فَسَكْتُوا عَنْ صَنِيعِ نَفْسِهِمْ
الْبَقَاءَ عَلَى مَنَازِلِهِمْ وَسَكْتُوا عَمَّا صَنَعَ
قَوْمُهُمْ مَصَانِعَةً لَهُمْ وَقَدْ أَخَذَ اللَّهُ
مِيثَاقَ الَّذِينَ أُوتُوا الْكِتَابَ لِيُبَيِّنَهُ
لِلنَّاسِ وَلَا يَكُونُوا بِلِ مَالِهِمْ عَلَيْهِمْ
رَفَقُوا لَهُمْ فِيهِ - تَمَّتِ الرِّسَالَةُ

(دادھی ص ۸۵ تا ۸۶)

اپنے اعمال سے کتاب اللہ کی مخالفت کی تو اپنے لئے ہوئے
کی طرف سے قوم کو دھوکہ دینا تجویز کیا (محض) اس خوف
سے کہ کہیں ان کے مدارج ختم نہ ہو جائیں اور لوگوں پر انکا
فساد عیاں نہ ہو جائے پس کتاب کی (اپنی مخرع) تفسیر
کے ذریعہ تحریف (معنوی) کی اور جن مقامات پر تحریف
کرتے نہ بن پڑا اُسے چھپایا اور اپنی اس نفسانی کارروائی
کو ان پر ظاہر بھی نہ کیا تاکہ اپنے مرتبہ پر برقرار رہ سکیں اور
جو کچھ ان کی قوم نے حرکتیں کیں اپنے کو ان کا ہم پیشہ اور
شریک کار ظاہر کرتے ہوئے اسکی جانب سے بھی سکوت اختیار
کیا حالانکہ اللہ تعالیٰ نے اہل کتاب سے عہد لیا تھا کہ وہ
ضرور بالضرور کتاب اللہ کو لوگوں کو پہنچائیں گے اور اسکو

چھپائیں گے نہیں لیکن عہد کے خلاف خود بھی تحریف و کتمان کی طرف مائل ہوئے اور لوگوں سے بھی اس مسئلہ
میں بہت نرمی سے پیش آئے۔

اعلان

تالیفات مصلح الامة کا یہ حصہ دوم آپ کے پیش نظر ہے۔ اگر ملاحظہ سے نہ گذرا ہو تو
اس کا حصہ اول بھی ملاحظہ فرمائیے جو کہ حب ذیل بین کتب پر مشتمل ہے۔
اصلاحی مضمون فوائد الصلحۃ تلاش مرشد عاقبتہ الانکار اعتقاد و انکار علم کی ضرورت
تذیر العلماء (کامل) توفیر العلماء الامر الفارق تواریخ البصر ادائے حقوق ارتفاع الضیق
مضمون انیمہ نعم الامیر النعم علی خیر الامم طریقہ اصلاح طریق کار مع ضمیمہ تمکین باسنہ مردہ جانفرا افاضا بی

قیمت مجلد: ۱۴ روپیہ = دفتر معرفت حق ۲۳ بخشی بازار الہ آباد۔ ۳